

مصر کا ایک قوم پرست شاعر حافظ بن ابراہیم

(۱۸۷۰ — ۱۹۳۲ ع)

کرمولانا مقتدی حسن ازہری —! بنارس

انیسویں صدی عیسوی کے آخری پچاس سال مصر اور دوسرے عرب ممالک کے لئے بڑے صبر آزمائے
مشکلات کا ایک لامتناہی سلسلہ سامنے تھا، ترک حکومت رو بڑوال تھی جسے سہارا دینے کی تمام کوششیں
ناکام ہو چکی تھیں، انگریز یہ چاہتے تھے کہ مصر کو پوری طرح اپنے تسلط میں لے کر اس کی دولت و ثروت اور
جغرافیائی محل وقوع سے فائدہ اٹھایا جائے۔ مصر کا بوسرا اقتدار طبقہ اپنے قدم جمانے کے لئے مصری عوام سے
بے نیاز ہو کر ترکوں، انگریزوں اور موقع پرست مائشیہ نشینوں پر مکمل اعتماد کر چکا تھا۔
مصری عوام میں جو نوجوان ختمہ سیاسی و قومی شعور پیدا نہیں ہوا تھا اس لئے وہ ان متضاد رجحانات کا شکار
ہو کر اپنی صحیح منزل متعین کرنے سے قاصر تھے۔ ترکوں کے حامی طبقہ کو یہ اُمید تھی کہ عنقریب حالات میں تبدیلی ہوگی
اور اسلام کی ترقی کے لئے راستہ ہموار ہوگا، لیکن یہ خواب شرمندہ تعبیر نہ ہو سکا اور بعد کے واقعات نے
اس طبقہ کو بھی مایوسی کی لپیٹ میں لے لیا۔

برسر اقتدار طبقہ کے حامی افراد کی تعداد محدود تھی، ان سے عوام کو کسی طرح کے فائدے کی قطعاً امید نہ تھی۔
جو لوگ انگریزوں کے ہمنوا تھے ان کا معاشرہ میں کوئی مقام نہیں تھا لیکن قومی مفاد کو قربان کر کے وہ خود اچھی
طرح مستفید ہو رہے تھے۔ ان مختلف گروہوں میں ایک بھی ایسا نہیں تھا جسے ملک و قوم کے مسائل
سے صحیح طور پر دل چسپی اور پُر غوص ہمدردی ہو۔

سے حموتی خفیف :- در اسات فی الشعر العربی المعاصر ص ۹ -

خدیوی اسماعیل کے دور میں مصر کی مالی حالت بہتر خراب ہو چکی تھی اور قرضوں کا بوجھ معاشیات کو تباہ کر رہا تھا، لیکن اسماعیل نے ملک کے سدھار کے لئے کبھی سنجیدگی سے غور نہیں کیا۔ اسماعیل کے بعد اس کا بیٹا توفیق تخت نشین ہوا، اسی زمانے میں احمد رابی پاشا کی قیادت میں اس کے خلاف بغاوت نے سر اٹھایا، جسے فرو کرنے کے لئے توفیق نے غیر ملکی طاقت کا سپہارا لیا اور نتیجہ میں مصری پوری طرح انگریزی سامراج کے قبضے میں آ گیا، یہ مصری عوام کی بربادی اور سیاسی اضمحلال کا اہم سبب ثابت ہوا۔

ملک و قوم کے یہ وصال شکن حالات ایسے مصلحین کے منتظر تھے جو لوگوں میں سیاسی دوقی شعور کو جلا دے کر ملک کو ترقی کی راہ پر ڈال سکیں۔ قدرت نے اس موقع پر سیاسی میدان میں مصطفیٰ کامل کو اور ادبی میدان میں حافظ ابراہیم کو پیدا کیا۔ اور ان دونوں اشخاص نے اپنی اپنی صلاحیت اور فن کو ملک و قوم کے لئے وقف کر دیا۔ آئندہ سطوریں ہم حافظ بن ابراہیم کی زندگی اور ان کی شاعری کا ایک اجمالی خاکہ پیش کریں گے۔

ولادت و حالات حافظ اسیوط کے ایک گاؤں ”دیروط“ میں پیدا ہوئے۔ باپ ابراہیم فہمی مصری تھے اور ماں حاتم بنت احمد ترکی نسل سے تعلق رکھتی تھیں۔ سن ولادت کا صحیح علم نہیں لیکن اندازے سے ۱۸۷۱ء یا ۱۸۷۲ء متعین کیا جاتا ہے۔ حافظ کے والد ابراہیم دیروط میں انجینئر تھے، بلائی مصر کے ایک صاحب حیثیت فرد محمود سلیمان پاشا کی طرف سے دیروط کے پل کی نگرانی کا کام ان کے ذمے تھا۔ حافظ کی عمر صرف چار سال تھی جب والد کا انتقال ہو گیا، ان کی والدہ انھیں اور ان کی چھوٹی بہن کو لے کر قاہرہ آ گئیں جہاں ان کے بھائی محمد آفندی انجینئر تھے۔ محمد آفندی کی مالی حالت اس قابل نہیں تھی کہ اپنے کنبے کے ساتھ انہیں افراد کی باقاعدہ پرورش کر سکیں، جس کے نتیجے میں تمام افراد ایک طرح کی مالی پریشانی اور معاشی الجھن کا شکار تھے۔ حافظ کی تعلیم کا آغاز قاہرہ ہی کے ایک مکتب میں ہوا، مکتب سے نکلنے کے بعد مختلف اسکولوں میں تعلیم پائی۔ جب مدرسہ خدیویہ میں زیر تعلیم تھے تو ان کے ماموں کا تبادلہ ہو گیا اور وہ فسطاط آئے۔

۱۸ عبد اللطیف شرارہ، حافظ ص ۱۸

۱۹ شوقی ضیف: الادب العربی المعاصر فی مصر ص (۱۰)۔

طنطا میں حافظ نے جامع احمدی میں تعلیم شروع کی، یہاں پر جامع ازہر کے طرز سے تعلیم دی جاتی تھی۔ حافظ اسباق میں پابندی کے ساتھ شرکت کے بجائے وقتاً فوقتاً حاضر ہوا کرتے تھے شعر و ادب سے حافظ کی دل چسپی کا آغاز اسی زمانے میں ہوا تھا۔ جامع احمدی کے طلبہ کے ساتھ مل کر وہ شعر خوانی کرتے تھے اور مختلف قدیم و جدید شعراء کے عمدہ اشعار و حالات زندگی ان کی گفتگو کا موضوع بنتے تھے۔

مدارس کے مخصوص ماحول سے ہٹ کر جب حافظ کی نظر گرد و پیش پر پڑی تو انہیں اپنی بے بسی و کم مائیگی کا شدید احساس شروع ہو گیا جو برابر بڑھتا رہا۔ زمانے کی تلخیوں کے اس شدید احساس سے مجبور ہو کر حافظ یہاں تک کہہ بیٹھے کہ:-

فللموت خیر من حیاة أری بها ذلیلاً وکنت السید المفضلاً
یعنی صاحب فضل و سیادت ہوتے ہوئے اگر میں ذلیل سمجھاؤں تو ایسی زندگی سے موت بہتر ہے)
تلفی روزگار کا یہ شکوہ اور نامساعد حالات میں زندگی سے بیزاری ظاہر ہے۔ ایک شاعرانہ جذبہ تھا اس سے حالات کے اصلاح کی توقع بے سود تھی، اس لئے محافض نے اپنے پیروں پر کھڑے ہوئے کیلئے کچھ ننگ و دو کی ٹھانی اور اپنے ماموں لاگھر چھوڑ کر روانہ ہوتے ہوئے یہ شعر لکھ کر رکھ گئے۔

تقلت علیک مثنوی انا اراھا و اھیه
فانرح فانی ذالھب متوجہ فی د اھیه

(یعنی میری معمولی کفالت آپ کے لئے بوجہ تھی۔ اب میں جا رہا ہوں آپ خوش ہو جائیے، ماموں کے گھر سے نکلنے کے بعد حافظ نے پیشہ وکالت اختیار کرنے کا ارادہ کیا۔ مگر میں اس وقت اس پیشے کے لئے کوئی خاص شرط یا پابندی نہیں تھی، جو شخص بھی چاہتا تو ٹوڑے سے تجربے کے بعد یہ کام شروع کر دیتا۔ تجربہ کی اسی منزل سے گزرنے کے لئے حافظ نے طنطا کے ایک وکیل محمد الشیخی کے یہاں وکالت کی مشق شروع کر دی، لیکن یہاں پر حافظ کو وہ سکون نہ مل سکا جس کے وہ متلاشی تھے، اس لئے یہاں سے علیحدہ ہونے کے بعد وہ مختلف وکیلوں کے یہاں منتقل ہوتے

رہے انہیں بھی انہیں اطمینان نہیں ملا۔ حافظ بچپن میں چوں کہ باپ کے پیار سے محروم ہو گئے تھے اس لئے ان کی خواہش تھی کہ کہیں سے انہیں اسی طرح کے پیار و محبت کا سہارا ملے اور جن لوگوں کے ساتھ بھی وہ کام کریں ان کا ریتاؤ بیٹے کے ساتھ باپ کے برتاؤ جیسا ہو۔ لیکن سودا اتفاق سے ایسا نہ ہو سکا اور حافظ کو زندگی میں مایوسی و ناکامی کا شدید احساس ہوا۔ وہ ہمیشہ غہائے روزگار کا صدمہ اٹھاتے اور کہتے رہے۔

ناخوشگوار حالات میں مصائب سے دوچار ہونیکے باوجود حافظ کا عرصہ ہمیشہ بلند رہا اور وہ ترقی و کامیابی کے لئے کوشاں رہے۔ عالی ہمتی کے اسی رجحان کی بنا پر وہ وکالت کو پیشہ کی حیثیت سے زیادہ عرصہ تک سنبھال نہ سکے۔ کیونکہ اس میں غیر معمولی صبر اور خود کو پیچیدہ مسائل میں الجھانے کی ضرورت تھی اور حافظ اس سے فطرتاً بیزار تھے۔ اب انہیں لگن صرف اس بات کی تھی کہ شاعری کے ذریعہ انہیں معاشرہ میں نمایاں مقام حاصل ہو جائے، اسی لئے انہوں نے اخیر میں محمود سامی الباردی کو جن کی شاعری اس وقت بے پایاں مقبول تھی، اپنا استاد و پیشرو ماننے ہوئے ملیٹری کالج میں داخلہ لے لیا۔ ان کا مقصد یہ تھا کہ بارودی کی طرح ایک سپاہی و شاعر بن کر معاشرے میں نمایاں مقام حاصل کریں۔

بارودی اور ان کے فن کو جن حالات میں عروج حاصل ہوا تھا وہ اب باقی نہیں تھے، اس لئے حافظ کو اپنے مقصد میں کامیابی حاصل نہیں ہوئی۔ کالج میں آنے کے بعد ان کے ماحول میں کچھ تبدیلی تو ضرور ہو گئی لیکن اصل مقصد ہاتھ نہ آیا۔ یہاں آکر حافظ کو ملکی صورتحال سے اچھی طرح واقفیت ہو گئی اور وہ اپنے اندر ایک طرح کی بیداری محسوس کرنے لگے جس کے اثرات فوجی امور کے بجائے ان کی شاعری اور فن میں نمایاں ہوئے، اب حافظ ایک سماجی مصلح اور قومی ادیب کی حیثیت سے سامنے آئے۔ قومیت نے انہیں پوری طرح متاثر اور اپنا گردیدہ بنالیا تھا، واقعات پر ان کی نظر تھی اور انہیں اپنے اشعار میں ظہور کرنا ان کا مقصد۔

لیٹری کالج میں حافظ نے جو کچھ سیکھا اور دیکھا تھا، اور اس ماحول میں ان کے احساس و شعور کے اندر جو تبدیلیاں پیدا ہوئی تھیں انھیں وہ برملا بیان نہیں کر سکتے تھے کیوں کہ ان کی طبیعت اس کے لئے محفوظ نہ تھی۔ اور دوسری طرف مصر کے حالات اس کی اجازت نہیں دے رہے تھے۔ حافظ کو اپنی معاشی حالت کے سدھار کے لئے ملازمت کی ضرورت تھی جو خاموش رہنے کے بعد ہی حاصل ہو سکتی تھی۔ کالج سے فراغت کے بعد حافظ تین سال تک وہیں ملازم رہے، اس کے بعد انھیں وزارت داخلہ میں پولیس انسپسرن بنا دیا گیا۔ یہاں پر حافظ اپنی خبردار یوں کو غریب انجانہ دے سکے۔ جس کے نتیجہ میں انھیں دوبارہ ملیٹری کالج واپس آنا پڑا اور یہیں سے انھیں پنشن مل گئی۔

اسی دوران سوڈان میں بغادت رونما ہوئی اور انگریزوں نے اقتدار کو خطرہ لاحق ہو گیا، مصر سے سوڈان کو فوج بھیجی گئی اس میں حافظ بھی شریک تھے، ادلاً انھیں فوجی انسپسرن بنایا گیا پھر رسد کی نگرانی ٹولی میں شامل کر دیئے گئے۔

حافظ زندگی کے اس تجربے سے مزید بیزار ہو گئے اور انگریزوں کے خلاف ان کا فہم بڑھ گیا لیکن وہ مجبوراً خاموش تھے۔ سوڈان میں ان کے لئے کوئی دلچسپی نہیں تھی اور وہ قاہرہ واپس آنا چاہتے تھے یہاں سے اپنے دوستوں کے نام جو خطوط انھوں نے بھیجے ان سے ان کی بیزاری دل برداشتگی کا اندازہ ہوتا ہے۔ لیالی مسلح کے نام سے ان کے مضامین کا مجموعہ اسی دور کی یادگار ہے۔ اس مجموعے میں حافظ نے اپنے تاثرات کا اظہار کیا ہے اور عربی شریک مخصوص صنف مقامات کے رنگ میں مصری عوام کی پریشانی و بد حال کا تذکرہ کیا ہے۔ ان مضامین میں وہ اپنے استاد و مرشد شیخ محمد عبدہ سے سیاسی و اصلاحی نظریات میں صاف طور پر متاثر نظر آتے ہیں۔

انگریزوں کو سب سے بڑا خطرہ یہ تھا کہ مصری دسوڈانی عوام اگر متحد ہو گئے تو پھر انھیں دونوں ملکوں سے ہٹنا پڑے گا۔ اسی اندیشہ کے ماتحت سوڈان میں فوجیوں پر نگرانی سخت کر دی گئی اور بغاوت کے ڈر سے فوج کو ہٹا کر دیا گیا اس کے بعد احتیاطی طور پر ان تمام لوگوں کو فوج سے علیحدہ کر دیا گیا جن کے

ذہن میں آزادی کا کوئی تصور اور قومیت کا کچھ شعور موجود تھا۔ حافظ بھی انہی لوگوں میں تھے مسئلہ یہ تھا کہ جب انہیں محفل کی گلیا تو پھر ایک مرتبہ انہیں ملازمت تلاش کرنی پڑی۔ شاعری کے سہارے حافظ کو یہ امر یقینی کہ دوسرے مشہور شعرو کی طرح انہیں بھی قبول عام حاصل ہو گا۔ اور لوگ ان کو انعام و اکرام سے نوازیں گے۔ حافظ کے ذہن میں جب یہ خیال آیا تو انھوں نے شوقی کے نتیجے میں خدیوی کا قرب حاصل کرنا شروع کیا، دوسرے اصحاب ثروت و افتخار سے بھی ان کے تعلقات استوار ہو گئے اور ان کے توسط سے مقصد کے حصول میں کامیابی ہوئی۔ فرج سے علیحدگی کے بعد حافظ تقریباً آٹھ سال تک کسی ملازمت سے وابستہ نہیں ہوئے پھر اس کے بعد مصری لائبریری میں انھیں ادبی شعبہ کا انچارج مقرر کیا گیا جہاں پر وہ بیس سال خدمت انجام دیتے رہے۔

حافظ کی شاعری | بارودی کے ہاتھوں جدید عربی شاعری کی ترقی کا جو آغاز ہوا اسے کمال تک پہنچانے میں جن شعراء نے اہم کردار ادا کیا ان میں حافظ کی حیثیت نمایاں ہے۔ ڈاکٹر ظہر حسین کے بقول حافظ شوقی اور مطران کے ساتھ جدید دور کے تین مشاہیر شعراء میں شمار کئے جاتے ہیں۔

حافظ کی ادبی شخصیت کا ایک اہم عنصر یہ ہے کہ مصری خون کے نتیجے میں ان کے اندر مصری مزاج و روح کا پتہ چلتا ہے، قومی شعور اور مزاحمانہ طبیعت میں حافظ مصریوں کی صحیح تصویر پیش کرتے ہیں۔ آج بھی مصر کے اخبارات اور وہاں کی محفلوں میں حافظ کی زندہ دلی، مزاجیانہ ذوق اور کشادہ دلی کا تذکرہ ہوتا ہے دوسرا عنصر یہ ہے کہ حافظ نے قدیم عربی ادب کا گہرا مطالعہ کیا تھا اور شاعری میں بارودی کے مقام تک پہنچنے کے لئے کوشاں تھے، اسی لئے طبری کالج میں بھی داخلہ لیا تھا تاکہ بارودی کے ساتھ مشابہت مکمل ہو جائے۔ حافظ نے بارودی کے تتبع کی پوری کوشش کی اور اس میں بڑی حد تک کامیاب بھی ہوئے لیکن چون کہ بارودی نے قدیم عربی شاعری کا مطالعہ زیادہ گہرے اور منظم طور پر کیا تھا اس لئے حافظ اس مقام تک نہ پہنچ سکے۔ اسی طرح بارودی کا تعلق دوسری زبان کے ادب سے بھی تھا لیکن حافظ میں یہ خصوصیت موجود نہیں تھی، وہ تھوڑی بہت فرانسیسی زبان ضرور جانتے تھے لیکن اس سے انھیں فرانسیسی ادب کے مطالعہ

میں کوئی سد نہیں مل سکی، بارودی کے علاوہ شوقی و مطران کے مقابلہ میں حافظ کا ثقافتی مقام کم تھا، ان کی شاعری کا جو رنگ و روپ ہمارے سامنے ہے وہ ان کی شاعرانہ طبیعت کی دین ہے۔ تعلیم و مطالعہ کی نہیں۔

حافظ کی ادبی شخصیت کا تیسرا عنصر مصر کا سماجی ماحول ہے جس میں حافظ نے پرورش پائی اور شاعری کا آغاز کیا۔ ایک متوسط طبقہ سے تعلق رکھنے کی وجہ سے مصری عوام کے درد و غم اور حرماں نصیبی سے حافظ پوری طرح واقف تھے، دوسری طرف مصر کے ممتاز طبقہ سے ان کا تعلق تھا جس کا امتیاز اس کی باہمی کشش و کاوش کا نتیجہ تھا، یہ طبقہ بھی اپنے اعلیٰ معیار زندگی کے باوجود عوام کے مصائب اور دکھ درد میں پوری طرح شریک اور ان کی سیاسی، سماجی اور ثقافتی مشکلات و درکار کرنے کے لئے کوشاں تھا۔ دونوں طبقوں کے ساتھ کسی نہ کسی نوعیت کے اختلاط و تعلق کی وجہ سے حافظ کی شاعری میں خالص مصری رنگ پیدا ہو گیا تھا اور وہ سچے ”مصری شاعر“ بن گئے تھے۔ فنی لحاظ سے بھی ان کی شاعری مرکز توجہ تھی، لاجسین نے لکھا ہے کہ ان کے کلام میں ایسے اشعار و قصائد موجود ہیں جن کی تاثیر و جاذبیت کو فراموش کرنا ممکن نہیں۔ شوقی کے تنبیہ میں حافظ نے جب با اثر لوگوں سے رابطہ بڑھایا تو ان کی شاعری و افعات کے دوش بوش چل رہی تھی، ہر سیاسی و سماجی مناسبت پر کوئی نہ کوئی قصیدہ اور ہر بڑے آدمی کی موت پر کوئی نہ کوئی نثریہ ضرر سامنے آ جاتا تھا۔ مصر کی سیاسی پارٹیوں میں ”الحزب الوطنی“ اور حزب الامۃ کی وجہ سے سیاسی مباحثات و مقالات بکثرت وجود میں آئے، ادباء مصری قوم کے سماجی میوب کے خلاف مضامین لکھتے تھے، اس میدان میں شعراء بھی ان کے ساتھ تھے، جدید عربی ادب کی تاریخ میں سیاسی و سماجی اشعار کا ایک معتد بہ حصہ اسی دور کی پیداوار ہے۔ حافظ کو اس باب میں دوسرے شعراء پر فوقیت حاصل ہے حتیٰ کہ وہ شوقی و بارودی سے بھی آگے ہیں۔ شوقی قصر شاہی سے متعلق ہر نیکی وجہ سے عوام اور ان کے ہمدرد مصلحین سے ہمیشہ دور رہے اور ان کی شاعری میں عوام کے جذبات کی ترجمانی کا حصہ کم رہا۔

بارودی اگرچہ سیاسی انقلابی تحریک میں عربی کے ساتھ تھے لیکن چونکہ ان کے دور میں تعلیم یافتہ لوگوں کا تعداد کم تھی، اخبارات و رسائل کو زیادہ رواج حاصل نہیں تھا اور خود بارودی کی نشو و نما

سہ الادب العربی المعاصر فی مصر ص ۱۰۵

سہ حافظ و شوقی ص ۱۰۷ -

اکتوبر ۱۹۷۷ء

۲۲۱

ملدار گھرانے میں ہوئی تھی اس لئے یہی عوام سے زیادہ قریب نہ ہو سکے، عوام کے مقابلہ میں اپنی ذات کا احساس ان کے اندر زیادہ تھا بلکہ اگر ہم یہ کہیں تو مبالغہ نہ ہو گا کہ بارودی کی سیاسی شاعری میں بھی ان کی ذات اور مصرعہ حکومت کی خواہش کا اظہار عوام کے جذبہ آزادی کی ترجمانی پر غالب ہے۔

بارودی کی شاعری کے اولین مخاطب عوام نہیں تھے، لیکن حافظ کی نظر صرف عوام پر تھی اور اسی لئے ان کے اشعار بھی عوام کے ذہن سے قریب اور ان کے لئے قابل فہم ہیں۔ حافظ کو اسی بنا پر اپنے دور کا سچا ترجمان مانا جاتا ہے، یہ اپنے اشعار کے ذریعہ اس دور کے ادباء و مقررین کے افکار و خیالات اور ان کے اسلوب کو ہمارے سامنے پیش کر دیتے ہیں۔ ظہ حسین لکھتے ہیں کہ حافظ کی شخصیت کا ایک امتیاز یہ تھا کہ انھوں نے عوام سے اپنا قوی ترین رابطہ قائم کر رکھا تھا اور ان کے احساسات و رجحانات اور جذبات و خواہشات سے کلی طور پر ہم آہنگ تھے۔

حافظ کی شاعری میں مذہبی عنصر بھی شامل ہے، ان کے دیوان میں شیخ محمد عبدہ کی مدح اور ان کے مرثیہ سے متعلق اشعار میں ان کی دینی اصلاح و دعوت کا ذکر آیا ہے۔ ان کا ایک قصیدہ جس میں خلیفہ راشد حضرت عمر بن الخطاب کی سیاست و تدبیر اور ان کے کارناموں کا تذکرہ ہے قصیدہ عمویہ کے عنوان سے مشہور ہے۔ اسی طرح ان کے بہت سے اشعار میں خلافت عثمانیہ کا ذکر بھی ہے جس سے ایک وقت میں مسلمانوں کو بہت زیادہ امیدیں اور فیر معمولی تعلق تھا، مگر مکہ اگر قلب اسلام تھا تو خلافت اس کی محافظ۔

اس طرح حافظ و شوقی دونوں نے جدید عربی شاعری میں جمہور کے دینی، سیاسی اور اجتماعی رجحانات کی ترجمانی کی طرح ڈالی اور آج بھی عربی شاعری کی یہ خصوصیت موجود ہے، شعراء قومی و ملی جذبات کی ترجمانی کو اپنی شاعری کا ایک اہم فرض سمجھتے ہیں۔

سلسلہ حافظ و شوقی ص ۱۵۳

سلسلہ فی الادب المحدث ج ۲ ص ۲۹۴ -

۲۹

فوج سے علیحدگی اور معری لائبریری میں آنے کی درمیان آٹھ سالہ مدت میں حافظ بڑا لڑی سا حراج کی مخالفت میں عوام کے دوش بدوش رہے اور انہیں حالات کے مطالعہ سے یہ اندازہ ہوا کہ قوم کو علم و اخلاق سے آراستہ ہونا ضروری ہے۔ اب حافظ کی شاعری میں سیاسی رنگ کے ساتھ ساتھ سماجی رنگ بھی آ گیا اور وہ عوام کو ترقی کے لئے باقاعدہ طور پر آمادہ کرنے کے مختلف واقعات نے حافظ کے اس قومی شعور کو مزید ترقی دی اور ان کا یہ اندازہ شاعری میں نمایاں طور پر محسوس ہونے لگا۔

۱۹۱۹ء میں ”دنشوا“ کا المناک واقعہ پیش آیا جس میں پانچ انگریز شکاریوں میں سے ایک شخص کی جان ضائع ہوئے پر انگریز حاکم نے گاؤں کے چار افراد کو پھانسی آٹھ کو مختلف مدتوں کے لئے سزائے قید اور سات افراد کو زرد کوکب کا فیصلہ صادر کیا۔ یہ تمام سزائیں منظرِ عام پر نافذ کی گئیں۔ انگریزوں کا یہ رویہ چوں کہ انتہائی ظالمانہ تھا اس لئے مصر کے تمام اخبارات و رسائل اور عام مجلسوں میں اس وحشیانہ برتاؤ کا تذکرہ ہونے لگا اور عوام نے مختلف طور سے اپنے غم و فزع کا اظہار کیا۔

حافظ نے بھی اس موقع پر اپنا مشہور ”والیہ قصیدہ“ لکھا اور اس کے بعد مختلف دوسرے قصائد میں بھی اپنے درد مندانہ جذبات اور انگریزوں کے خلاف نفرت کا اظہار کیا۔ ”والیہ قصیدہ“ میں ایک جگہ کہتے ہیں کہ

ایہا القاتمون بالأمم فینا	ہل نسیتم ولاءنا والوداد
خففوا جیشکم ونامواہنیثا	وابتغوا صیدکم وجوب البلاء
واذا عوزتکم ذات طوق	بین تلک الوبی قصید والعباد
انما نحن والحمام سواع	لعم تغادر اطواقنا الایجاد

(ہمارے حکام! کیا تم ہماری دوستی و محبت کو بھول گئے؟ اپنی فوج کو کم کر کے نرے سے سپرد ہو، شکار کیلئے اور ہیر و تفریح کرو۔ اگر ان بالائی حصوں میں ناختم نہ مل سکے تو انسانوں کا شکار کرو۔ ہم میں اور ناختم میں کوئی فرق نہیں، ہماری گردن سے بھی غلامی کے طوق جدا نہیں ہوئے ہیں۔)

حافظ نے پورے قصیدے میں اسی طرح استہزاء و سخریے کا انداز اختیار کر کے مصرعی عوام کے رنج و الم اور انگریزوں کے ظلم و بربریت کا نقشہ کھینچا ہے۔ قصیدے میں ایک جیز قابل غور یہ ہے کہ حافظ مصریوں کی محبت کا تذکرہ کرتے ہوئے خود اپنے نقطہ نظر کی نہیں بلکہ اس ممتاز طبقے کی ترجمانی کر رہے ہیں جو مصریوں کا ہمدرد ہوتے ہوئے بھی انگریز دشمنی میں اعتقاد و موقع شناسی کا قائل تھا، حافظ بھی جب انگریزوں کے خلاف اپنے جذبات کا اظہار کرتے ہیں تو اس میں مبالغہ سے کام نہیں لیتے بلکہ اعتیاد اور نرمی سے بات کہتے ہیں کہ کہیں ایسا نہ ہو کہ ان پر بھی کوئی آغ آجائے۔ مگر اس دور کے دوسرے شعراء حافظ سے بھی زیادہ خاموش اور محتاط نظر آتے ہیں اور ان کے کلام میں بھی عوام کے رنج و الم کی کھلی ترجمانی کا کوئی خاص حصہ نظر نہیں آتا۔ حافظ نے دوسرے شعراء کے مقابلہ میں بہت زیادہ شدت و وضاحت سے مصری عوام کی بے حسی اور بڑبڑمردگی کو درد کرنے کے لئے کوشش کی اور ان کے اندر حریت و قومیت کا شعور پیدا کرنا چاہا۔ مصریوں کے مخالفانہ جذبات کے پیش نظر لارڈ کرومر کو جس کے عہد میں وٹشہای کا واقعہ پیش آیا تھا، جب لندن کی حکومت نے مصر سے طلب کر لیا تو اس کی روانگی کے موقع پر حافظ کا یہ قصیدہ منظر عام پر آیا:

قَتِيلُ الشَّمْسِ اور تَنَاحِيَاةٌ	وَالْيَقْظُ هَاجِعُ الْقَوْمِ الرُّقُودِ
فَلِيَتْ كَرَمًا وَاقْدَادًا فِينَا	يَطُوقُ بِالسَّلَاسِلِ كُلَّ جِيدِ
وَيَتَحَفَّ مَصْرًا نَابِجًا آتِ	بِمَجْلُودٍ وَمَقْتُولِ شَهِيدِ
لِنَنْزِعَ هَذِهِ الْأَكْفَانِ عَنَّا	وَنُبْعَثَ فِي الْعَوَالِمِ جَلِيدِ

وہ سوپ میں مرنے والے تھے، ہمیں زندگی دی اور سوتی ہوئی قوم کو بیدار کر دیا۔ لاش کر دے ہمارے درمیان موجود رہ کر ہر شخص کو گرفتار و مقید کرتا اور قتل و قتل و قتل کے سامنے مقتول و مغلوب افراد کا تحفہ پیش کرتا۔ تاکہ ہم (بے حسی کا) اپنا کفن اتار پھینکتے اور دنیا میں از سر نو زندہ ہوجاتے

حافظ انتہائی حکمانہ انداز میں اس خواہش کا اظہار کر رہے ہیں کہ کاش کروڑ ہریشہ شعر میں
موجود ادیب اس پر حکمراں رہتا تاکہ اس کے ظلم و ستم سے تنگ آکر عوام میں بیداری پیدا ہوتی اور
وہ انگریزوں کی غلامی کا جوا اپنی گردنوں سے اتار پھینکتے۔

وطن پرستی و حریت پسندی کے جذبات اور عوام کے ساتھ ہمدردی و دردمندی کا مظاہرہ
حافظ حکمانہ اشعار میں بھی صاف طور پر نظر آتا ہے جنہیں مصطفیٰ کامل کی وفات پر انہوں نے
کہا ہے۔ مصریوں کا یہ محبوب لیڈر عین جوانی کے ایام میں وفات پا گیا تھا۔ تو کہ ایسے لیڈر کی خدمات
کی جہ ضرورت تھی اس لئے اس کی موت سے لوگوں کو زبردست صدمہ پہنچا، حافظ نے اس المناک
واقعہ پر اپنے ادراپنی قوم کے جذبات کی بڑی پُر سوز اور درد مندانہ تصویر پیش کی ہے اور عوامی شعری
کا خوبصورت نمونہ سامنے رکھا ہے۔ ان کے فنی کمال نے سیاسی شاعری کو ایک خطیبانہ انداز عطا کیا
ہے جس سے اشعار میں تاثیر کی بے پناہ قوت پیدا ہو گئی ہے جتنے ہیں۔

تسعون الفاحول لغشک خشع	یعمشون تحت لوائک السیاد
خطوا باد محرم علی وجہ الثری	للحزن اسطارا علی اسطار
آنا یوالون الضجیج کانہم	دکب الحجیج بعصبة الزوار
وتخالہم آنا لفرط خشوعہم	عند المصلی یمنصنون لقاری
غلب الخشوع علیہم فلاموہم	تجری بلا کلح ولا استنثار

اوسے ہزار افراد جنازے میں آپ کے متحرک جھنڈے تلے چل رہے ہیں۔ انہوں نے اپنے آنسوؤں
سے زمین پر حزن و ملال کی سطریں تحریر کر دی ہیں۔ کبھی وہ قافلہ حجاج کی طرح چیخ پڑتے ہیں اور کبھی
فرط خشوع سے نمازیوں کی طرح خاموش ہو کر قراءت سکتے ہیں۔ خشوع کی وجہ سے ان کے آنسو
تیزی کے ساتھ بہہ رہے ہیں۔ (-)

قوم کے اندر جوش و جذبہ پیدا کرنے کا یہ اسلوب اور وطن پرستی کے عناصر حافظ کی شاعری میں

۱۹۷۱ء تک نمایاں طور پر نظر آتے ہیں۔ اسی سال وزیر تعلیم احمد حشمت نے حافظ کو دارالکتب المصریہ کے ادبی شعبہ کا انچارج مقرر کر دیا۔ اب حافظ اس نئے منصب کے پابند ہو گئے اور ان کی شاعری میں نمایاں تبدیلی ہو گئی۔ اولاً تو انھوں نے شعر کہنا کم کر دیا، اور دوسری بات یہ ہوئی کہ ان کی شاعری میں قومی پسند اور انگریزوں کے خلاف نفرت و بغاوت کے جذبات مفقود ہو گئے۔ اب حافظ کی نظر میں اولین اہمیت اپنے منصب کی قومی مفاد کی نہیں، وہ کسی طرح کے انقلابی یا باغیانہ جذبات کا اظہار کر کے اپنی ملازمت کو خیر باد کہنے کے لئے تیار نہیں تھے۔ حافظ کی شاعری میں واقع ہونیوالی یہ تبدیلی صرف ایک مثال سے بخوبی واضح ہو جائیگی۔

دانشوای کا واقعہ لاڈ کر دم کے عہد حکومت میں ہوا تھا، اس وقت حافظ کسی ملازمت سے وابستہ نہیں تھے تو ہم نے دیکھا کہ ان پرادران کی شاعری پر اس واقعہ کا انتہائی گہرا اثر ہوا اور انھوں نے مختلف انداز سے انگریزوں کے ظلم و ستم اور عوام کی مظلومیت و درد مندی کی داستان چھرائی۔ پھر مصر پر بطلانی انتداب کا اعلان ہونے کے بعد ۱۹۵۷ء میں سر میکوہن مصر کے گورنر ہی کو آئے تو یہ حافظ کی ملازمت کا زمانہ تھا، انھوں نے اس موقع پر جو اشعار کہے ان میں نہ تو کسی طرح کا قومی فخر ہے نہ جذبیہ وطن پرستی۔ حافظ کی طبیعت کا یہ شعلہ احتیاج و مصلحت اندیشی کی ٹھنڈک سے کچھ چکا تھا اور وہ صرف رسمی شاعر رہ گئے تھے۔

انتم اطباء الشعب ی و انبل الاقوام غایہ
انی حلتکم فی البلا د لکم من الاصلاح آیہ
سخت بنایۃ مجدکم فوق السودیۃ والحدایہ
وعدلتم فسلکتکم ال مد نیای و فی العدل الکفایہ

یچہ اشعار ہی اس بات کی کھل دلیل ہیں کہ اب حافظ وہ وطن پرست اور حریت پسند شاعر نہیں تھے جس کے نعروں سے قوم کے خون میں گرمی اور جذبات میں اشتعال پیدا ہوتا تھا، بلکہ اب وہ ایک سچے سچے

ملازم تھے جس کے سامنے سب سے اہم مسئلہ اپنی ملازمت اور نخواستہ کا تحفظ تھا، ڈاکٹر شوقی ضیف نے لکھا ہے کہ خدا احتیاج و مصلحت کا بڑا کرے جو شاعر کو قوم سے جدا کر کے قاصب و دشمنوں کی مخالفت میں دوش بدوش چلنے والے اس قافلہ میں تفریق پیدا کر دیتی ہے۔

۱۹۱۹ء کے قومی انقلاب کے موقع پر انگریزوں کا ظلم و ستم ہی بڑھ گیا تھا اور عوام کے دلوں میں ان کے خلاف نفرت و قہقہہ کے جذبات انتہائی شدید ہو گئے تھے، مصر کی خواتین نے اس دوران انگریزوں کے خلاف مختلف مظاہرے کئے، حافظ نے ان واقعات کو رنج و غم کی نظر سے ضرور دیکھا اور ان کے اندر وطن پرستی کے جذبات یقیناً بھر پور کیے لیکن اب بھی وہ مجبور تھے اور اپنے مافیہ الفیمر کو بر ملا اشعار کے قالب میں ڈھال نہیں سکتے تھے، انھوں نے ایک طویل قصیدہ فرضی نام سے شائع کیا جسے قومی منشورات کے ضمن میں عوام کے اندر تقسیم کیا گیا اور پھر ۱۹۲۹ء میں حافظ کے نام سے شائع ہوا، اس قصیدہ کے چند اشعار یہ ہیں۔

خرج الغواني محتجباً من وراحت أرقب جمعهنه

فاذا بهن تخذن من سودا الثياب شعادهنه

فطلعن مثل كواكب يسطعن في وسط الدجنه

يمشين في كنف الوقا رو قد ابن شعورهنه

واذا بمجيش مقبل والخييل مطلقة الالعنه

واذا الجنود سيقوها قد صوبت لخورهنه

دعوتیں احتجاج میں نکل پڑیں، میں ان کی جماعت کو دیکھ رہا ہوں۔ انھوں نے سیاہ لباس بطور شعاع پہن رکھا ہے جس سے تاریکی میں ستاروں کی مانند نظر آ رہی ہیں۔ اپنے بال کھولے ہوئے وقار کے ساتھ چل رہی ہیں۔ اچانک گھوڑوں پر سوار فوج آئی، سپاہیوں نے اپنی تلواریں عورتوں کی جانب سیدھی کر لی ہیں۔ اس پر جوش قصیدے میں حافظ نے استہزاء

دھمک کے انداز میں مصریوں کے اندر جذبۂ انقلاب پیدا کرنے کی کوشش کی ہے۔
پھر جب سعد زغلول اور دوسرے مصری انقلابیوں کے سامنے انگریزوں نے سر جھکا دیا تو
اس وقت حافظ کی جرأت و بیباکی عود کرتی ہوئی نظر آنے لگی اور انہوں نے اپنا قدیم انداز اپنانا شروع
کر دیا مگر پھر بھی ایک عرصہ تک احتیاط و اندیشے کے موقف پر قائم رہے۔

فروری ۱۹۲۲ء میں مصر پر برطانوی استبداد کے خاتمہ کا اعلان ہوا اور مصر کو آزاد خود مختار
حکومت تسلیم کر لیا گیا، لیکن اس اعلان سے سعد زغلول اور دوسرے مصری لوگ مطمئن نہیں ہوئے
اور ایسا محسوس ہونے لگا کہ قوم کے اندر باہمی اختلاف پیدا ہو جائے گا۔ حافظ نے اس موقع پر جو قصیدہ
نظم کیا اس میں قوم کے مختلف رجحانات کا تذکرہ ضرور کیا لیکن کھلے طور پر سعد زغلول کے موقف
کی حمایت نہیں کی۔

مصر میں جب دو مختلف سیاسی پارٹیاں سعد زغلول اور عدلیٰ یکن کی سربراہی میں وجود
میں آئیں تو اس موقع پر بھی حافظ فیروزانہ انداز پر رہے اور کسی ایک پارٹی کا ساتھ نہیں دیا، اس رویے
میں بھی شاید ملازمت کے تحفظ ہی کا خیال کار فرما تھا۔

۱۹۳۶ء میں حافظ اپنی ملازمت سے سبکدوش ہوئے، یہ اسماعیل صدیقی کی حکومت کا
دور تھا جو عوام کے حق میں ظالم اور انگریزوں کا خوشامدی تھا۔ حافظ اب ملازمت کی قید سے آزاد تھے
قوم پر ظلم و ستم کو دیکھ کر ان کا جذبۂ انقلاب ایک بار پھر بھڑک اٹھا اور انہوں نے صدیقی کی ظالم
حکومت اور انگریزوں کے ساتھ اس کے ساز باز کے خلاف متعدد پُر جوش قصیدے لکھے۔ ایک
طویل سیمینار قصیدے میں صدیقی کے ظلم و ستم اور انگریزوں کے ناپاک عزائم کا تفصیل سے ذکر کیا ہے۔
اس قصیدے کے اشعار کی تعداد ڈیڑھ سو سے زائد ہے۔ ایک شعر میں کل کروڑوں کو بے خطا لکھتے ہیں

يَا آلَةَ الْقَاسِطِينَ وَ دُمِيَّةٍ فِي قَبْضَتِيهَا النِّقْصُ وَالْإِبْرَامُ

اس قصیدے کو پڑھ کر یہ محسوس ہوتا ہے کہ اب حافظ اپنے پرانے قومی رجحان اور جذبۂ جوش و اے

موقف پر واپس آ رہے ہیں اور پھر اسی ساز کو پھیرنا چاہتے ہیں جسے ملازمت کی مصلحت نے خاموش کر دیا تھا، لیکن افسوس یہاں پہونچکر ان کی موت کا پروانہ آ گیا اور مہر ایک قوم پرست و حریت پسند شاعر سے محروم ہو گیا۔

شوقی ضیف نے لکھا ہے کہ صدق پاشا کی وزارت کے دور میں ملازمت سے علیحدگی کے بعد بھی حافظ نے قومی و انقلابی نظئیں لکھیں لیکن قید و بند کے خوف سے انھیں نشر نہیں کیا۔ ان کا موجودہ دیوان اس دور کی ان کی بہت سی سیاسی و انقلابی نظموں سے خالی ہے۔

ظرافت حافظ کی زندگی کا ایک اہم پہلو ظرافت ہے، نجی مجلسوں میں دوستوں کے ساتھ ان کے ظریفانہ نکتے ذہن کی بیداری اور طبیعت کی برہنگی کا پتہ دیتے ہیں۔ عبداللطیف شمرارہ ناقل ہیں کہ حافظ ہمیشہ ایک ہی سوٹ پہنا کرتے تھے، ایک مرتبہ ان کے ایک دوست نے پوچھا کہ اس سوٹ کو بدل کیوں نہیں ڈالتے؟ حافظ نے برجستہ جواب دیا کہ اس میں اللہ کی دو صفتیں موجود ہیں اس لٹے میں اسے بدلنا نہیں چاہتا، ایک قدامت و دوسری وحدت، مقصد یہ تھا کہ میرے پاس اس پلانے سوٹ کے علاوہ کوئی دوسرا نہیں ہے۔

سوڈانی شاعر امام العبد حافظ کے ملنے والوں میں تھے، ایک مرتبہ وہ بیٹھے ہوئے کچھ لکھ رہے تھے کہ سیاہ روشنائی کا ایک قطرہ کاغذ پر ٹپک گیا، امام نے اس کی طرف توجہ نہیں دی حافظ موجود تھے بولے اپنا پسینہ خشک کر لو۔

حافظ کی اسی ظریفانہ طبیعت کا کمال تھا کہ انھوں نے صبر آزما مرحلوں کو ہنسی خوشی جھیل لیا اور ان کی پیشانی پر شکنیں نک نہیں آئی، اسی سے انھیں عوام میں مقبولیت حاصل تھی۔ حافظ کے اس رجحان سے مصری ذوق ظرافت کی تعبیر ہوتی ہے اور وہاں کے عوام کی نفسیات کا صحیح اندازہ ہوتا ہے۔

سہ الادب العربی المعاصر فی مصر ص ۱۰۳ -

سہ حافظ ص ۸۶ -

انسانیت کا دور | طبیعت کی ظرافت کے باوجود حافظ کے دل میں ایک درد تھا، اور وہ ذاتی نہیں بلکہ ملت دوطن اور پوری انسانیت کا درد تھا۔ شیخ محمد عبدہ کی صحبت سے ان کے دل میں اخلاقِ فاضلہ اور اصولِ عالیہ سے محبت پیدا ہو گئی تھی، تلاشِ حق کی راہ کے مصائب کو خندہ پیشانی سے برداشت کر کے کلمہ بزرگ پیدا ہو گیا تھا اور پوری انسانیت کے لئے ہمدردی کا خیال رہتا تھا۔ اللہ حسین نے حافظ کی انسانیت دوستی کا تذکرہ کرتے ہوئے لکھا ہے کہ حافظ پر خدا کی رحمت نازل ہو، ان کی زندگی صرف کسی ایک فرد یا مصرعہ یا مشرق کی زندگی نہیں تھی بلکہ اس کے اندر ہمیں پوری انسانیت کی زندگی کا عکس نظر آتا ہے، انسانیت کا احساس ان کا احساس انسانیت کا دکھ ان کا دکھ اور انسانیت کی خوشی ان کی خوشی معلوم ہوتی ہے، ان کی عقل و زبان انسانیت کی ترجمان تھی۔ اس دور کے شعراء میں مجھے حافظ کے علاوہ کوئی دوسرا شاعر ایسا نظر نہیں آتا جس کی ذات خود اس کی اور اس کے عوام کی صاف اور سچی ترجمانی کرتی ہو۔ اپنے ایک قصیدے میں یورپ اور اس کی تہذیب کے بارے میں اظہار رائے کرتے ہوئے لکھتے ہیں:-

لا هم ان الغرب اصبح شعلة من هولها ام الصواعق تفرق
العلم يذكي نارها وتشيرها مدنية ضمقاء لا تترق
ولقد حسبت العلم فينا نعمة تأسوا الفعيف ورحمة تتدفق
فاذا بنعمته بلاء مرهق واذا برحمته قضاء مطبق

(الہی! مغرب ایک ایسا شعلہ بن گیا ہے جس کے خوف سے خود موت گھبراتی ہے۔ سائنس اس شعلہ کو بھڑکاتی ہے اور بے رحم اندھا تمدن اسے ہوا دیتا ہے۔ میں نے سائنس کو نعمت و رحمت تصور کیا تھا جس سے ضعیفوں کو آرام ملتا ہے۔ لیکن یہ نعمت و رحمت ایک معیبت اور اٹل فیصلہ الہی بن گئی ہے۔) آگے لکھتے ہیں:-

ان كان عهد العلم هذا أشد فينا جعده الجاهلية أرفق

(علم کے اثرات اگر ایسے ہی ہوتے ہیں تو پھر مہذبہ جاہلیت ہی زیادہ ہیربان ہے۔)

حافظ کی خصوصیت | مختلف اصناف سخن اور شاعری کے رجحانات کا جائزہ لینے سے یہ بات واضح ہوتی ہے کہ حافظ نے اپنی شاعری میں کچھ نہ کچھ جدت و ندرت پیدا کی تھی اور اسی وجہ سے وہ اپنے ماحول سے ہم آہنگ اور عوام سے قریب ہوئے تھے۔ اگر انہیں کسی دوسری زبان کی شاعری و ادب سے استفادہ کا موقع ملتا تو یقیناً اس جدت میں نکھار پیدا ہوتا۔

غزل، غزلیات اور غزلیات کے جمیع قدیم اصناف و موضوعات پر حافظ نے جو کچھ لکھا ہے وہ تطبیقی انداز کا کلام ہے لیکن اس میں بھی بندش کی جستجو اور ترکیب کا کمال نمایاں ہے۔ حافظ کا فنی کمال مرثیہ میں زیادہ نمایاں ہے، کیوں کہ یہ صنف ان کی غزلوں کی طبیعت اور مضطرب و شکوہ سنج مزاج کے مناسب تھی۔ -

طہ حسین لکھتے ہیں کہ حافظ کی انسانیت و ممتی اور بنی نوع انسان کے ساتھ ان کی گہری ہمدردی و محبت ہی کا نتیجہ تھا کہ حوادث و مصائب کا ان پر شدید رد عمل ہوتا تھا اور حسرت و رنج اور سوز و غم کے جذبات بھرپور اظہار کرتے تھے۔ ان جذبات کی ترجمانی میں حافظ کو کسی مشق و تکلف کا سامنا نہیں ہوتا تھا، اسی وجہ سے وہ جب غم و روتے تھے تو ان کے ساتھ ان کا شعر پڑھنے اور سننے والا ہر شخص روتا تھا کیوں کہ حافظ کے غم میں اسے اپنا غم اور ان کی حسرت میں اپنی حسرت نظر آتی تھی۔

دور جدید کے شعراء میں اکثر شعراء اس مقام تک پہنچنے سے قاصر ہیں، ان میں ایسے شعراء ضرور نظر آتے ہیں جو اچھا مرثیہ لکھتے ہیں، مرنیوالے کے اوصاف و محاسن کو نمایاں کرتے ہیں، اس کی جدائی سے پہنچنے والے رنج و غم کی تصویر کشی کرتے ہیں اور مناسب انداز میں ضرب الامثال اور حکیمانہ جملوں کا استعمال کرتے ہیں، لیکن رنج و غم کے پوشیدہ جذبات کو ابھارنے اور آنکھوں کو ابھار دینا ان میں انہیں حافظ جیسا کمال حاصل نہیں ہے اور اس کا سبب یہ ہے کہ ان کے دل میں وہ غم نہیں جو حافظ کے دل میں پوشیدہ ہے اور ان کے جذبات کو وہ ٹھیس نہیں پہنچتی ہے جس سے حافظ دو چار ہلچکے ہیں۔ حافظ کا مرثیہ ان کے حزن و ملال کا نتیجہ ہوتا ہے جبکہ دوسرے شعراء اپنے حزن و ملال کے ثبوت کے طور پر مرثیہ لکھتے ہیں۔ دونوں کا باہمی فرق وہی ہے جو حقیقت و تکلف یا آمد و آرد کے مابین ہوتا ہے۔

حافظ جب ہر کسی مشہور شخصیت کا مرثیہ لکھتے ہیں تو قوم کی حالت پر اظہارِ افسوس سے پہلے خود

اپنی حالت پر آنسو بہاتے ہیں اور اپنے گہرے رنج و غم کا اظہار کرتے ہیں۔ عوام کے دکھ درد میں شرکت اور اس سے متاثر ہونے کا ہی یہ نتیجہ تھا کہ جب کوئی محبوب عوامی لیڈر یا مصلح موت سے دوچار ہوتا تو اس کا حافظ پر گہرا اثر پڑتا اور وہ عوام کے جذبات کی ترجمانی اور رنج و غم کے اظہار کے لئے نرا نسخہ ہو جاتے۔ حافظ نے شیخ محمد عبدہ کی وفات پر جو مرثیہ لکھا ہے اس میں ان کا فنی کمال اور طبعی سوز و گداز بخوبی نمایاں ہے، اصول فن کا پورا لحاظ کرتے ہوئے حافظ نے اس مرثیہ میں اپنے رنج و غم کا اس طرح اظہار کیا ہے کہ اس سے معرا اور پورے عالم اسلام میں شیخ سے حقیقت رکھنے والے ہر فرد کے جذبات کی صحیح اور مؤثر ترجمانی ہو گئی ہے اور کسی نوعیت کے تکلف کا کوئی ادنیٰ شائبہ نہیں ہے۔ مرثیہ کے اشعار میں مالوف و مردوج مفہوم کو شاعر نے کسی غرابت و جدت کے بغیر پیش کیا ہے لیکن اس کے باوجود ان میں ایک غیر معمولی سوز و گداز محسوس ہوتا ہے، شفیق استاد سے جدائی کی وجہ سے حافظ کے دل میں غم دانہ کی جو آگ بھڑک رہی تھی اسے شعر کا جامہ پہنا کر انہوں نے اس مرثیہ میں شامل کر دیا ہے، اس مرثیہ کا کمال یہ ہے کہ اس کا ہر شعر منتخب اور اس صنف میں حافظ کے فنی کمال کا آئینہ دار ہے۔

بطور نمونہ چند اشعار ملاحظہ کیجئے۔

سلام علی ایامہ النعوات	سلام علی الامام بعد محمد
علی البر والتقویٰ علی الحسنات	علی الدین والدینا علی العلم والحجی
فاصبحت احشی ان تلول حیاتی	لقد كنت احشی عادی الموت قبلہ
علی نظرتہ من تلکم التلورات	فوالحقی والقبر بینی و بینہ

۱۔ حافظ دشوتی ص ۱۲۵

۲۔ حافظ دشوتی ص ۱۵۹

وقف علیہ حاسو الرأس خاشعاً کانی خیال القبر فی عرفات
لقد جعلوا قدراً لا مآفاً ودعوا تجالیدہ فی موحش بفساد
ولو ضروحو بالمسجدین لا نزلوا بخیر بقاء الاوصیٰ خیر وفات
مرثیہ کے اخیر میں کہتے ہیں:-

فیا منزلانی عین شمس اطلئی وادغم حسادی غم عدااتی
دعائکم التفتی وآسامہ الہدیٰ وفيہ الایادی موضع اللبنات
علیک سلام اللہ مالک موحشاً عبوس المغانی مقفراً العرصات؟
نقد کنت مقصود الجوانب آھلاً قطوف بک الآمال مبتھلات

متابۃ ادزاق و مصبۃ حکمۃ

و مطلع افوار و کنز عظام

جدید عربی ادب کی تاریخ میں حافظ کو جو نمایاں مقام حاصل ہوا ہے اس کا
بڑا سبب ان کا یہی جذبہ اور سنجیدہ و پُر شکوہ اسلوب ہے، اس حیثیت سے
ان کا مقام امیر الشعراء شوقی سے بھی اونچا ہے، لیکن مجموعی لحاظ سے شوقی
و حافظ کو جدید عربی ادب میں دوسروں پر فوقیت حاصل ہے، جدید عربی شاعری
کی موجودہ ترقی انہی دونوں کی کوششوں کی مرہونِ منت ہے۔
اسی۔

قواعد و نمونہ مفت طلب فرمائیے

سید سلیمان ندوی شاعر کی حیثیت سے

از ڈاکٹر محمد نعیم صدیقی ندوی ایم اے پی ایچ ڈی - اعظم گڑھ

(۱)

علم و ادب کی تاریخ میں علامہ سید سلیمان ندوی ایک بالکل عالم و محقق اور مورخ و سیرت نگار کی حیثیت سے شہرہ آفاق ہوئے۔ اور اس حیثیت سے ان کی شہرت و عظمت کے سامنے ان کی دوسری مثلاً ادبی، شعری اور تنقیدی حیثیتوں کا چراغ روشن نہ ہو سکا۔ اب مرور زمانہ نے انہیں ایک ادیب و انشا پرداز کی حیثیت سے تو تسلیم کر بھی لیا ہے، لیکن ان کے بلند شعری ذوق اور معیاری مذاق سخن گوئی کا علم اب بھی خال خالی لوگوں کو ہے۔ حالانکہ سید صاحب کے کلام میں ناسخ کی بہارت زبان، شوکت الفاظ بلند پروازی اور نازک خیالی آتش کی صرغ سازی اور جوہر برداشتی شاہ نعیم اور ذوق کی صنعت گری اور فنی کاوش، داغ کا منفرد لب و لہجہ، امیر مینائی کی شستگی اور بیان کی صفائی اور جمال کا سحر زبان و سخن وہ سب کچھ ہے جن کا گھنری دبستان شاعری کے نمایاں اور اہم محضرات میں شمار ہوتا ہے۔

اس کے گونا گوں وجوہ ہیں۔ دراصل سید صاحب ایک بالکل شاعر ہونے کے باوجود خود کبھی اس کا اظہار پسند نہیں کرتے تھے۔ اور ہمیشہ اپنے اس ذوق کو ایک "جرم" اور "غیب" قرار دے کر "دھڑ" دا اشارہ کے پردوں میں چھپانے کی سعی کرتے رہے۔ لیکن ایک ستر شد فلام محمد نے "ارمغان سلیمان" کے نام سے ان کا مجموعہ کلام مرتب کر کے کراچی سے ۱۹۶۶ء میں شائع کر دیا ہے۔ اس طرح اب یہ ہر بیند خزانہ وقف عام ہو گیا ہے۔ اس کے مطالعہ سے اندازہ ہوتا ہے کہ اگر سید صاحب نے شاعری کے کوچہ کو غیر باد نہ کہد یا ہوتا تو اس میدان میں بھی ان کا قدم کسی سے پیچھے نہ رہتا۔ مگر ان کے صحیفہ

سید سلیمان ندوی: میں جن سے متاثر ہوا (مضمون) رسالہ معارف جوائی ۱۹۷۷ء